

بالغ طلباء کے لیئے، تعلیمی نمائندگی

بلوغت کی عمر میں حقوق کی منتقلی

کامن ویلتھ آف ورجینیا میں، ایک طالب علم اپنی اٹھارویں (18th) سالگرہ پر بلوغت کی عمر کو، پہنچتا ہے اور وہ:

- قانون کی نظر میں، بالغ فرد تصور کیا جاتا ہے
- قانونی طور پر ووٹ ڈالنے کے قابل ہوتا ہے
- پابند معاہدوں میں شامل ہونے کے قابل ہوجاتا ہے

زیادہ تر حالات میں، جب ایک فرد بلوغت کی عمر کو پہنچتا ہے، اسکول سسٹم کی طرف سے فراہم کردہ خصوصی تعلیم سے منسلک حقوق خود بخود طالب علم کو منتقل ہوجاتے ہیں۔ والدین اور سرپرست میٹنگ میں بلائے جانے کا حق محفوظ رکھتے ہیں اور انہیں اسکول یا طالب علم کی طرف سے، "خصوصی مہارتوں کے حامل فرد" کی حیثیت سے، انفرادی تعلیمی پروگرام (IEP) ٹیم کے ایک رکن کے طور پر، میٹنگ میں شرکت کی دعوت دی جاسکتی ہے۔

طالب علم کی اٹھارویں سالگرہ سے، کم از کم ایک سال پہلے، فیئر فیکس کاؤنٹی پبلک اسکولز کے لیئے، قانونی طور پر لازمی ہے کہ وہ طالب علم اور اس کے والدین کو، حقوق کی منتقلی کے اس عمل کی اطلاع دیں۔ فیئر فیکس کاؤنٹی پبلک اسکولز کے لیئے، حقوق کی منتقلی کی اطلاع طلباء اور والدین یا سرپرستوں کو دینے تک محدود ہے۔

بالغ طالب علموں کے لیئے تعلیمی امور کے بارے میں فیصلہ سازی جاری رکھنا

بعض حالات میں، والدین یا سرپرست کو، اپنے طالب علم کے لیئے، تعلیمی فیصلے بدستور کرتے رہنے کی ضرورت پڑ سکتی ہے۔ یہ کتابچہ ان والدین اور سرپرستوں کو، معلومات فراہم کرنے کے لیئے، تیار کیا گیا ہے، جو اپنے بچے کی معذوری کی نوعیت یا شدت کی وجہ سے، تعلیمی نمائندے کے طور پر، خدمات جاری رکھنا چاہتے ہیں۔

والدین یا سرپرست، کامن ویلتھ آف ورجینیا کی طرف سے، فراہم کردہ تین طریقوں میں سے، کسی ایک کا انتخاب کر کے، اپنے بچے کے تعلیمی فیصلے جاری رکھ سکتے ہیں۔ عدالت کی طرف سے مقرر کردہ سرپرست، تعلیمی معاملات کے لیئے، مختار نامہ اور سرٹیفیکیشن اس وقت ریاستی قانون کی طرف سے، فراہم کردہ اختیارات ہیں۔

عدالت کا مقرر کردہ سرپرست

- والدین تعلیمی فیصلے کرنے کا اختیار رکھنے کے ساتھ ساتھ، عدالت کی طرف سے، مقرر کردہ سرپرست بننے کی درخواست کر سکتے ہیں۔
- کامن ویلتھ آف ورجینیا میں، ایک ایسا فرد جو، دماغی یا جسمانی بیماری یا حالت کی وجہ سے، اپنی یا اپنے معاملات کی دیکھ بھال نہیں کرسکتا، اسے کورٹ کی طرف سے، نا اہل یا معذور قرار دیا جاسکتا ہے۔
- سرپرستی کی تقرری اس بات کی نشاندہی کرتی ہے کہ بالغ طالب علم قانونی طور پر، نا اہل قرار دیا گیا ہے یا پھر با اختیار عدالت کی طرف سے، قانونی طور پر معذور ثابت ہوا ہے۔

تعلیمی معاملات کے لیئے، مختار نامہ

- بالغ طالب علم اپنی پسند کے کسی اور صاحب اختیار فرد کو، مقرر یا تحریری طور پر نامزد کرنے کے لیئے، والدین یا سرپرستوں کی مدد حاصل کرسکتا ہے جس کے پاس تعلیمی فیصلوں سے متعلق مختار نامہ ہو۔
- ان معلومات پر عمل درآمد ہونا چاہیئے اور بالغ طالب علم اور نوٹری پبلک کی طرف سے، ان پر دستخط ہونے چاہئیں۔
- یہ شخص طالب علم کا نمائندہ ہوگا اور اطلاعات موصول کرے گا اور میٹنگ اور طالب علم کے تعلیمی پروگرام سے، منسلک دیگر تمام کارروائیوں میں شرکت کرے گا۔
- نا اہل یا ایک معذور فرد ثابت نہ ہونے کی صورت میں، بالغ طالب علم کسی بھی وقت تعلیمی معاملات سے متعلق، مختار نامہ منسوخ کرسکتا ہے۔

سرٹیفیکیشن:

- اگر طالب علم تعلیمی معاملات کے لیئے، قابل اعتماد رضامندی فراہم کرنے کے قابل نہیں سمجھا جاتا تو والدین یا کوئی دوسرا اہل فرد، سرٹیفیکیشن کی پیروی کر سکتا ہے۔
- تصدیق نامہ یا سرٹیفیکیشن درج ذیل میں سے، ان دو پیشہ ور افراد سے حاصل کرنے کی کوشش کرنی چاہیئے، جو اہلیت کا تعین کرنے کا اختیار رکھتے ہیں؛ میڈیکل ڈاکٹر، لائسنس یافتہ کلینکل سائیکالوجسٹ، مقرر کردہ سرپرست، مصدقہ نرس پریکٹیشنر، ڈاکٹر اسسٹنٹ (نگران ڈاکٹر کی طرف سے، تصدیقی دستخط ہونے کی صورت میں)، لائسنس یافتہ طبی سماجی کارکن، یا عدالت کی طرف سے مقرر کردہ خاص وکیل۔
- ایک مرتبہ سرٹیفیکیشن حاصل کر لینے کے بعد، والدین یا دوسرا اہل بالغ فرد طالب علم کے "تعلیمی نمائندے" کے طور پر تسلیم کیا جا سکتا ہے
- بالغ طالب علم کے لیئے، سرٹیفیکیشن فراہم کرنے والے افراد فیئر فیکس کاؤنٹی پبلک اسکولز کے ملازمین نہیں ہوسکتے یا ان کا طالب علم کے ساتھ کوئی خونی یا ازدواجی رشتہ نہیں ہوسکتا۔

والدین اور سرپرستوں کے لیے، اضافی معلومات

معذور طلباء کے تعلیمی ایکٹ کے تحت، تشکیل کردہ تعلیمی فیصلوں سے متعلق، مخصوص مختار نامہ (SS/SE-340)

اور

معذور طلباء کے تعلیمی ایکٹ کے تحت، تشکیل کردہ تعلیمی فیصلوں سے متعلق، قابل اعتماد رضامندی فراہم کرنے کے حوالے سے، طالب علم کے نا اہل ہونے کی سرٹیفیکیشن (SS/SE-338)

یہاں دستیاب ہیں: www.fcps.edu/academics/special-education/forms.

حوالہ جاتی دستاویز:

ورجینیا میں بلوغت کی عمر میں پہنچنے پر معذوری کے حامل طالبعلم کے حقوق کی منتقلی (نومبر 2015ء):

<https://www.doe.virginia.gov/home/showpublisheddocument/32733/638047251355110723>.

سوالات یا اضافی ذرائع کے لیے، درج ذیل سے رابطہ کیجیے:

آپ کے اسکول کے روزگار اور منتقلی کے نمائندے (ETR)

آپ کے اسکول کے محکمہ برائے خصوصی تعلیم کے سربراہ

Career and Transition Services

571-423-4150

Due Process and Eligibility

571-423-4470

مندرجہ بالا دفاتر سے، درج ذیل پتے پر خط و کتابت کی جا سکتی ہے:

8270 Willow Oaks Corporate Drive
Fairfax, Virginia 22031

Fairfax County Public Schools

ڈاکٹر مشیل ریڈ، سپرنٹنڈنٹ

8115 Gatehouse Road
Falls Church, Virginia 22042
571-423-1200

